

# स मा ह र णा ल य कि श न गं ज

(जिला स्थापना प्रशाखा)

पत्रांक :- /जि0स्था0, दिनांक :-

प्रेषक :: आदित्य कुमार दास भा.प्र.से.  
जिला पदाधिकारी,  
किशनगंज।

सेवा में,

प्रधान सचिव,  
सामान्य प्रशासन विभाग,  
बिहार, पटना।

विषय :: किशनगंज जिला में पदाधिकारियों के पदस्थापन के संबंध में।

महाशय,

उपर्युक्त विषय के संबंध में कहना है कि विभागीय अधिसूचना संख्या-12/प0-(मु0 को0), 4071/12-सा0प्र0-5759, दिनांक 09.04.2013 के अनुपालन में श्री शिव कुमार पंडित, वरीय उप समाहर्ता, किशनगंज अपने नव पदस्थापित स्थान अनुमंडल पदाधिकारी, बॉका के पद पर योगदान हेतु प्रभार मुक्त होकर चले गये है। साथ ही साथ संसदीय कार्य विभाग, बिहार पटना की अधिसूचना सं0 2206, दिनांक 21.09.2012 के आलोक में डॉ0 महेन्द्र पाल, वरीय उप समाहर्ता, किशनगंज एवं पंचायती राज विभाग, बिहार पटना की अधिसूचना सं0 267/पं.रा., दिनांक 15.01.2013 के अनुपालन में श्री अनिल कुमार, वरीय उपसमाहर्ता, किशनगंज अपने पदस्थापन स्थान पर योगदान हेतु प्रभार त्याग कर प्रस्थान कर चुके है।

उल्लेखनीय है कि इस जिले में एक ही अनुमंडल है, जिसमें एकमात्र कार्यपालक दण्डाधिकारी श्रीमती सुमन कुमारी पदस्थापित है, जबकि कार्यपालक दण्डाधिकारी का 02 पद स्वीकृत है। पुनः इस जिले में वरीय उप समाहर्ता का कुल 07 पद स्वीकृत हैं, जिसके विरुद्ध वर्तमान में कुल 04 ही पदाधिकारी पदस्थापित है। इसके अतिरिक्त इस जिले में (1) जिला भू-अर्जन पदाधिकारी (2) जिला आपूर्ति पदाधिकारी (3) सहायक निदेशक, सामाजिक सुरक्षा (4) जिला जन सम्पर्क पदाधिकारी (5) उप निर्वाचन पदाधिकारी का पदस्थापन नहीं होने के फलस्वरूप इन विभागों का भी कार्य वर्तमान में पदस्थापित वरीय उपसमाहर्ताओं से लिया जा रहा है। वरीय उपसमाहर्ताओं की अत्यन्त कमी के कारण कार्यालय कार्य के साथ-साथ प्रखंडान्तर्गत विकास कार्यों तथा विधि व्यवस्था संबंधी अन्य महत्वपूर्ण कार्यों के पर्यवेक्षण एवं नियंत्रण में काफी कठिनाई उत्पन्न हो रही है।

अतः अनुरोध है कि 03 वरीय उप समाहर्ता एवं उक्त पदों पर पदाधिकारियों का पदस्थापन करने की कृपा की जाय।

विश्वासभाजन,

३०-

आदित्य कुमार दास भा.प्र.से.  
जिला पदाधिकारी,  
किशनगंज।

ज्ञापानक...252...../जि0स्था0, दिनांक...11/04/2013.../

प्रतिलिपि :: प्रधान सचिव, राजस्व एवं भूमि सुधार विभाग, बिहार, पटना/ प्रधान सचिव, खाद्य एवं उपभोक्ता संरक्षण विभाग, बिहार, पटना/ निदेशक, सामाजिक सुरक्षा, बिहार, पटना/ निदेशक, जन सम्पर्क, बिहार पटना को सूचनार्थ एवं आवश्यक कार्यार्थ प्रेषित।

प्रतिलिपि :: आई0 टी0 प्रबंधक, किशनगंज को ई-मेल/स्कैनिंग हेतु आवश्यक कार्यार्थ प्रेषित।

आदित्य कुमार दास भा.प्र.से.  
जिला पदाधिकारी,  
किशनगंज।